

فرائضِ ولایت

محمد نادر خان بوزی

مورخ: ۲۸ مارچ ۲۰۱۰ء

حافظ محمود اختر شیرانی (۱۹۰۵ تا ۱۹۸۷ء) جن کا اصل نام محمد داؤد خان تھا اردو ادب کے ایک معروف محقق گزرے ہیں، مقالات شیرانی میں حضرت محمدی علیہ السلام کا تذکرہ کرتے ہوئے محمد ویوں کے عقائد کی سرخی کے تحت لکھتے ہیں:

محمد ویوں کا عقیدہ ہے کہ فرائض و واجبات قرآنی دو قسم کے ہیں، پہلی قسم میں وہ احکام شامل ہیں جن کا تعلق نبوت و شریعت سے ہے۔ ان احکام کو رسول اللہ صلی علیہ وسلم نے بلسان شریعت مفصل بیان فرمادیا۔ دوسری قسم میں وہ احکام ہیں جن کا تعلق خاص ولایتِ محمد یہ سے ہے۔ اب مشینتِ الہی کو منظور ہوا کہ ان احکام کی بھی تبلیغ ہو جائے، لہذا حضرت سید محمد محمدی مبعوث ہوئے جو دافع ہلاکت امتِ محمد یہ اور ناصر شریعتِ محمدی و احکام شریعتِ محمدی ہیں۔ مقامِ ولایت میں جو امور فرض ہیں، یہ ہیں:

- (۱) ترک دنیا (۲) صحبتِ صادقات (۳) عزلت از خلق
- (۴) ذکرِ کثیر (۵) ہجرت و توکل (۶) طلبِ دیدار خدا
- (۷) عشر

(بحوالہ مقالات حافظ محمود اختر شیرانی، صفحہ: ۱۵۸، جلد دوم)

چونکہ بات ”ولایتِ محمد یہ“ پر ہورہی ہے اس لیے ضروری محسوس ہوتا ہے کہ مضمون کو آگے بڑھانے سے قبل آگاہ کر دیا جائے کہ اس مضمون کے مطالعہ کے دوران قارئین ”ولایت“ اور ”الولایۃ محمد یہ“ کے درمیان پائے جانے والے فرق کو پیش نظر رکھیں اور وہ فرق یہ ہے کہ اس مضمون میں ”ولایت“، بمعنی ”تقریب اللہی“ مقصود ہے جب کہ ”الولایۃ محمد یہ“ سے مراد Entire Domain/jurisdiction of Mohammad s.a.s. ہے کیونکہ یہاں ”الف، لام“ استغراقی مفہوم میں استعمال کیا جا رہا ہے۔

استغراقی مفہوم کو سمجھنے کے لیے ”حمد“ اور ”الحمد“ کے معنوں کی مثال سامنے رکھیئے۔ حمد کے معنی ہیں تعریف یادا ح و ستائش۔ لیکن ”حمد“ کے ساتھ الف، لام لگانے کے بعد معنوں میں تبدیلی آجائی ہے جس کی وجہ سے اس کے معنی ہو جاتے ہیں: ”ساری تعریف“، ”بشوں ان تعریفوں کے جن سے صرف اللہ سبحان و تعالیٰ واقف ہے!“

اس مرحلہ پر عربی زبان میں مستعمل الف، لام کی ایک اور قسم کے استعمال کی وضاحت بھی ضروری محسوس ہوتی ہے۔ جس کے استعمال سے اسم نکرہ [common noun] اسیم معروفہ [proper noun] کا مفہوم دینے لگتا ہے۔ مثلاً ”الولایۃ“ کے الف، لام کو اگر معروفہ جانا جائے تو اس کے معنی ایک خاص و معروف ولایۃ سمجھا جائیگا۔ واضح رہے کہ ”الف لام“ کی اور اقسام بھی ہیں۔ الف معروفہ کی ذیلی اقسام بھی ہیں مگر ان تمام کا یہاں تذکرہ غیر ضروری ہے۔

پس میں اس استغراقی مفہوم کے تناظر میں ”الولایۃ“، تمام اقسام کی ولایت کا مفہوم اپنے اندر شامل و محصور رکھتی ہے! جس میں ولایت وہی [مقیدہ و مطلقہ]، ولایت کسی [مقیدہ و مطلقہ]، ولایت مقتدرہ وغیرہ وغیرہ سب ہی شامل ہیں۔ قارئین سے گزارش ہے کہ اس اہم نکتہ کو دوران مطالعہ نظر سے او جمل نہ ہونے دیں۔

جاننا چاہیے کہ قرآن مجید میں مذکور لفظ ”حکمۃ“ بڑے و سچے معنوں کا حامل لفظ ہے اور مختلف مقامات پر اس کا مختلف مفہوم بیان کیا گیا ہے جس کا تفصیلی بیان یہاں غیر ضروری

محسوس ہوتا ہے البتہ یہاں یہ بتادینا کافی ہو گا کہ ”ولایة“، ”حکمۃ“، اور ”الاحسان“، کا آپس میں بڑا گہر اعلق ہے۔ چنانچہ ”ولایۃ“، [معنی قرب الہی] جن اوامر و اشغال کی مر ہوں منت ہے وہ اُسی ”الحکمۃ“ سے تعلق رکھتی ہے جسے اللہ تعالیٰ نے سورہ الدخان میں ”امیر حکیم“، متعارف کروایا ہے۔

افسوس کہ بر صیر کے علماء و مفسرین اُس نصِ قرآنی کا حوالہ مظہرِ عام پر لانے سے قاصر رہے ہیں جس کے تحت اُمیر حکیم (حکمت و ولایت کے اوامر) الولایۃ محمد یہ کاغذ متمیز شدہ باب ثابت ہوتے ہیں اور مومنین پر بطور اُمراً مِنْ عِنْدِنَا (یعنی بطور ”حکم الہیہ“) نازل کیے گئے ہیں! ملاحظہ فرمائیے۔ ارشادِ باری تعالیٰ ہے:

حَمْ ۝ وَالْكِتَبِ الْمُبِينِ ۝ إِنَّا نَزَّلْنَاهُ فِي لَيْلَةِ الْمُبْرَكَةِ إِنَّا كُنَّا

مُنْذِرِينَ ۝ فِيهَا يُفْرَقُ كُلُّ أُمِّرٍ حَكِيمٍ ۝ أَمْرًا مِنْ عِنْدِنَا ۝ إِنَّا

كُنَّا مُرْسَلِينَ ۝ رَحْمَةً مِنْ رَبِّكَ طَانَهُ هُوَ السَّمِيعُ الْعَلِيمُ ۝

یہ وہ چند آیات ہیں جن میں مذکورہ بالحقائق پوشیدہ ہیں! بدقتی سے ان کا ترجمہ صحیح رخ پر رکھنے سے اعراض برداشتی ہے۔ اعراض برداشتی لیے آسان ہو گیا کہ ان آیات میں ”امتناعِ ضمائر“ کی کیفیت پائی جاتی ہے۔ چنانچہ ایک گروہ کا خیال ہے کہ آنے لئے میں موجود ضمیر (ه) سے مراد الكتاب ہے۔ دوسرا گروہ اس سے مراد لیلة المبارک جانتا ہے۔ تیسرا گروہ اس ضمیر کو حُمْ میں موجود شخصیت کی طرف راجح جانتا ہے۔ چوڑھا گروہ وہ ہے جو ”غبیبیت“ کے فلسفے کے تحت اپنی تاویلات رکھتا ہے۔ پانچواں گروہ دسویں صدی ہجری میں قرآنی پیشگوئی کے تحت ”قوم“ کی شکل میں نمودار ہوا اور اپنی وراثتی تعلیمات بازیاب کرنے میں مصروف ہے۔ اس طرح کم از کم چار تاویلات موجود ہیں مگر کاش مفسرین لیلة المبارک سے مراد ”لیلة القدر“ لیتے ہیں جس کی بنیاد ”اصولِ عذابِ الْاکْبَرِ“ اور ”امتامِ جنگی“ کی مبادیات کو نظر انداز کر کے رکھی گئی ہے۔

ذکورہ اعراض کے سلسلہ میں ہم یہ عرض کرنا چاہیں گے کہ سورۃ الدخان کی چوتھی آیت: **فِيهَا يُفْرَقُ كُلُّ أُمُّ حَكِيمٍ** کے ترجیح کے ساتھ یہ کیا گیا ہے کہ **فِيهَا** میں موجود ضمیر کو لیلۃ المبارک سے متعلق باور کروایا گیا جب کہ یہ الکتاب کی طرف راجع ہے اس کے علاوہ **فِيهَا** کے بعد والے لفظ **يُفْرَقُ** کو اس کے مادے کے بنیادی اور سیدھے سادے معنوں سے محروم کر دیا گیا جس کی وجہ سے آیت کا اصل مفہوم حقیقت سے میلوں دور چلا گیا نتیجتاً خاتم الولایت کا شخص اور ان کی ایک اہم ذمہ داری چھپ گئی! تیسرا کام یہ کیا کہ **حَكِيمٌ** کے معنی **مَحْكُمٌ** باور کروائے جس کی تفصیل ہم انشاء اللہ الگ صفات میں بیان کریں گے۔

ہماری تحقیق و علم کے مطابق سورہ کی چوتھی آیت میں موجود عربی لفظ **يُفْرَقُ** فرق سے مشتق ہے اور باب نصرت سے تعلق رکھتا ہے جس کا مصدر **فَرَقٌ** ہے۔ اس لفظ کی معنوی وضاحت کے سلسلہ میں صاحب ”لغات القرآن“ لکھتے ہیں:

”الْفَرْقُ۔ سرکی مانگ جس سے دونوں طرف کے بال ایک دوسرے سے الگ الگ ہو جاتے ہیں۔ یہ ہیں اسکے بنیادی معنی۔ ابن فارس نے کہا ہے کہ اس مادے کے بنیادی معنی، ایک چیز کو دوسری چیز سے جدا کر دینا اور الگ الگ کر دینا ہیں۔ الْمُفْرَقُ مانگ نکالنے کی جگہ۔ مَفْرُقُ الطَّرْبِيقِ راستے کی وہ جگہ جہاں سے اس میں سے نیاراستہ پھوٹتا ہو۔“

مزید کچھ مثالیں دینے کے بعد وہ بارہ اس لفظ کی مزید وضاحت کرتے ہوئے لکھتے ہیں: اس اعتبار سے **الفرق** کے معنی ہوتے ہیں:

الَّغُ الَّغُ كُرنا. **فيصلہ کرنا**. **بات کو واضح طور پر الگ الگ کر کے بیان کرنا**۔ [صفحہ: ۱۲۷، لغات القرآن۔ غلام احمد پروین]

قارئین کو یہ بھی معلوم ہونا چاہیے کہ لفظ **يُفْرَقُ** (واحد-مذکور-غائب-مضارع مجہول) جو کہ ہماری اس بحث کا کلیدی تکہت ہے جس میں پوشیدہ غیر معروف فاعل سے فیصلہ کروانے یا بیان کروانے جانے کی ذمہ داری مشروط ہے مجہول کے معروف ہونے اور غیر موجود کے لیے غائب کے موجود [حاضر] ہونے سے یافاعل کے ظہور سے! لہذا اس شرط کی وجہ سے اس امر کا تعلق مستقبل سے وابستہ ہو جاتا ہے اور اسوجہ سے ترجمہ میں ”زمانہ حال“ کا صیغہ استعمال نہیں کیا جاسکتا۔ لہذا ہمارا موقف یہ ہے کہ ان حقائق کو پیشِ نظر رکھتے ہوئے اس آیت کا ترجمہ کیا جانا چاہیے! افسوس کے ساتھ یہ بھی کہنا پڑتا ہے کہ موجودہ تفاسیر و تاویلات غیر اطمینان بخش دلائل و حوالہ جات کا عجوبہ ہیں! مثلاً ایک مشہور و معروف ترجمہ و تفسیر کے مترجم محمد جو ناگرٹھی صاحب سورہ الدخان کی آیات کا ترجمہ بیان کرتے ہوئے لکھتے ہیں:

آیت نمبر ۳: یقیناً ہم نے اسے با برکت رات میں اتارا ہے بیش ہم ڈرانے والے ہیں۔

ترجمہ آیت نمبر ۷: اس رات میں ہر ایک مظبوط کام کا فیصلہ کیا جاتا ہے۔

ترجمہ آیت نمبر ۵: ہمارے پاس سے حکم ہو کر، ہم ہی ہیں رسول بنا کر بھجنے والے۔ اس کی تفسیر کے مفسر صلاح الدین یوسف صاحب آیات کی تفسیر بیان کرتے ہوئے تفسیری نوٹ نمبر ۱، میں انذار و منذرین کے بارے میں لکھتے ہیں: یعنی نزول قرآن کا مقصد لوگوں کو نفع و ضرر شرعی سے آگاہ کرنا ہے تاکہ ان پر جنت قائم ہو جائے۔ ملاحظہ فرمائیے کہ ”**قیامِ جنت**“ کی فکر تو ہے مگر ”**ان تمامِ جنت**“ کا خیال نہیں جو کہ قیام ”**عذابِ الاکبر**“ کی ایک اہم شرط ہے۔ اگر خیال ہوتا تو ضرور اس فرد کی ”**بیانِ قرآن**“ اور ”**انذار**“ سے متعلق ذمہ دار یوں کا لحاظ کرتے ہوئے انزلناہ میں مذکور ضمیر [ه] کو اس سے منسوب کرتے! واضح رہے کہ شمہ انا علینا بیانہ اور من بُلَغْ جیسے **credentials** کو نظر انداز نہیں کیا جاسکتا۔

نوٹ نمبر ۲: میں مفسر جناب صلاح الدین یوسف صاحب لکھتے ہیں: ”**يُفَرَّقُ، يُفَصَّلُ وَ يُبَيَّنُ**، فیصلہ کر دیا جاتا ہے اور یہ کام کو اس سے متعلق فرشتے کے سپر کر دیا جاتا ہے۔ (مزیداً آگے

بڑھنے سے قبل ہم مترجم صاحب کے ترجمہ کی طرف قارئین کی توجہ مبذول کروانا چاہیں گے جس میں اس کام کا فاعل اللہ سبحان و تعالیٰ کو فرار دیا گیا ہے جو کہ موجود، حاضر اور معروف شخصیت ہے جب کہ یُفْرَقُ کے فاعل کو غیر موجود یعنی غالب اور نامعلوم شخصیت ہونا چاہیے! ملاحظہ ہو آیت نمبر ۲۷ اور ۵ کا ترجمہ، مفسر صاحب آگے لکھتے ہیں) حَكِيمٌ بمعنی پُر حکمت کہ اللہ کا ہر کام ہی با حکمت ہوتا ہے یا بمعنی مَحْكُمٌ (مظبوط، پختہ) جس میں تغیر و تبدیلی کا امکان نہیں۔“

”صحابہ و تابعین سے اس کی تفسیر میں مردی ہے کہ اس رات میں آنے والے سال کی بابت موت و حیات اور وسائل زندگی کے فیصلے لوح محفوظ سے اتار کر فرشتوں کے سپرد کریے جاتے ہیں۔ [ابن کثیر]“ (ملاحظہ فرمائیے کہ ایک فرشتہ کروڑوں فرشتوں میں تبدیل ہو گیا!) ہمارا خیال ہے کہ اس قسم کا ناقص بیان جس کی سند بیان نہیں کی جا رہی ہے اور جس میں نبی کریم ﷺ کی کسی مستند حدیث کا حوالہ بھی موجود نہیں ہے، کسی محقق یا ایسے شخص کو مطمئنی نہیں کر سکتی جو ”ایمان بالتقليد“ کے مقابلہ میں ”ایمان بالتحقيق“ کو ترجیح دیتا ہو!

جبکہ ہماری پیش کردہ توضیحات کی بناء پر پہلی بات تو یہ ثابت ہوتی ہے کہ اس آیت میں ذکور امر کا تعلق دور نبوت سے نہیں ہے بلکہ بعد کے زمانے سے ہے اور ان احکامات کی شناخت ووضاحت یعنی ”شریعة کے احکامات“ اور ”حکمۃ کے احکامات“ (ولایت کے احکامات) کو الگ الگ کر کے ان کے بیان و تعلیم کی ذمہ داری کسی نامعلوم اور دور نزول قرآن میں غیر موجود شخصیت کی ہے! لہذا اس تعبیر و تشریح کے سبب سوال پیدا ہو جاتا ہے کہ کس کے ذریعے سے یہ کام کروایا جائیگا؟ الحمد للہ کہ اس سوال کا جواب بھی فتح ترین انداز میں اس کے بعد ولی آیت میں موجود ہے! یہی وہ احکام ہیں جن کا تعلق ”خاص ولایتِ محمد یہ“ [الولایہ محمدیہ] سے ہے جن کا ذکر و حوالہ اس مضمون کے پہلے صفحہ پر حافظ محمد اختر شیرازی کے بیان میں پایا جاتا ہے!

نزول احکام کے بارے میں یہ بات ذہن میں رونچ چاہیے کہ اللہ کی طرف سے بھیجے جانے والے احکامات کے نزول کے سلسلہ میں ایک خاص حکمت عملی اور طریقہ کا رد یکھنے میں آیا ہے۔

جو حضرت بی بی عائشہؓ سے بھی مروی ہے۔ ام المؤمنین بی بی عائشہؓ فرماتی ہیں:

”قرآن میں پہلے مفصل صورتیں اتاریں گئیں جن میں جنت اور جہنم کا بیان ہے یہاں تک کہ جب لوگ اسلام کے لیے ہموار ہو گئے تو حلال اور حرام کے احکام اترے اور اگر پہلے یہ اترتا کہ شراب نہ پیو تو لوگ یقیناً کہتے کہ ہم کبھی شراب نہیں چھوڑیں گے اور اگر یہ ارتتا کہ زنا، نہ کرو تو یقیناً لوگ یہ کہتے کہ ہم کبھی زنا، نہ چھوڑیں گے۔“ [بحوالہ: دین کامل۔ علماء وحد الدین خان]

الغرض یہاں بات یہ واضح ہوئی کہ شریعت کے نفاذ سے پہلے لوگوں کو ذہنی سطح پر تیار کیا جاتا تھا جس کے بعد احکامات بذریعہ نازل کیے جاتے تھے جیسا کہ امانت نے دیکھا کہ شراب کی ممانعت کے احکام تین مرحلوں میں نافذ ہوئے تھے۔ اس طرح لوگوں میں جیسے جیسے ایمان پختہ ہوتا جاتا تھا، مشقت و مجاہدہ کرنے کی صلاحیت واستطاعت میں بھی اضافہ ہوتا جاتا تھا چنانچہ صلاحیت کے تباہ سے نازل ہونے والے احکامات کا رخ کمال فن سے قریب سے قریب تر ہوتا رہا۔ تاریخی مندرجات سے ظاہر ہوتا ہے کہ عمل تبلیغ کی ابتدائی ترجیح محمد صلی اللہ علیہ وسلم کو ”اللہ کا نبی اور رسول“، تسلیم کروانے، ”ایمان بالغیب“ کے اقبال، ”شک“ سے نجات اور ”ظاہر“، اعمال و اخلاق و سماجی کیفیات کی درستگی اور اصلاح حال سے متعلق رہی۔ اس کے بعد ترجیح باطنی کیفیت کی اصلاح سے متعلقہ احکامات کے حصہ میں آئی جو کہ خالق مخلوق کے درمیان پائی جانے والی ”دوری“، ختم کر دینے کا باعث بنتے ہیں۔ یہ وہ احکامات ہیں جنہیں ”تقریب الہی“، یا ”ولایت“ کے حصول کی حکمت تعبیر کیا جاتا ہے اور جنہیں حدیث کی اصطلاح میں ”الاحسان“ سے متعلقہ امور کہا گیا ہے اور جنہیں حدیث جبراہیل کے تحت دین کا تیسرا اہم ستون تسلیم کیا گیا ہے جن کی عام تام دعوۃ اور تبلیغ کے بغیر تکمیل ”الولایت محمدیہ“، کا تصور ”مکلفین کا ملین“، میں بے چینی و تشنگی کو جاگر رکھتا ہے!

پہلے عرض کیا جا چکا ہے کہ قرآن مجید میں مذکور لفظ ”حکمۃ“، بڑے وسیع معنوں کا حامل لفظ ہے اور مختلف مقامات پر اس کا مختلف مفہوم بیان کیا گیا ہے۔ ان مختلف مفہوموں میں سے ایک اہم مضمون ”الاحسان“، بھی ہے۔ بعضوں نے اسے ”طریقت“، کا علم تعبیر کیا ہے؛ بعض لوگ اسے ”راہِ سلوک“، بھی کہتے ہیں۔

چنانچہ اولین دور کے علماء اور حکماء حضرات، آیت کریمہ میں مذکور **امر حکیم** سے متعلق احکامات کو ”طریقت کے احکامات“ یا ”ولایت کے احکامات“ کے طور پر جانتے رہے ہیں۔ علماء اسلام کے درمیان قرون اولیٰ ہی سے یہ بات معروف رہی کہ رسول اللہ صلی اللہ علیہ وسلم نے جس طرح شریعت کے احکامات [فرائض شریعت] کی عام تام دل悟ۃ اور تبلیغ و تربیت کی تھی، اس طرح ”ولایۃ“ کے حصول سے متعلقہ احکامات کی کھلی عام تبلیغ نہیں فرمائی تھی ماسواء ان خاص صحابہ اکرامؐ کہ جن میں مشقت و مجاہدات کی صلاحیتیں عیاں ہو چکیں تھیں۔ ان معززین میں چند صحابہ اکرامؐ کے علاوہ اصحاب صفا بھی تھے! وہ لوگ تھے جو اس خیرالکثیر یعنی **الحکمۃ** کے متلاشی تھے اور جنہیں نبی کریم ﷺ اصحاب صلاحیت واستعداد جانتے تھے اور یہ بات بھی بہت ہی مشہور ہے کہ ولایۃ کے حصول کے سلسلہ میں سب سے زیادہ فیض حضرت علی کرم اللہ وجہ نے حاصل کیا تھا!

سورہ البقرہ میں اللہ تعالیٰ فرماتا ہے:

يَوْئِي الْحِكْمَةَ مَن يَشَاءُ وَمَنْ يُؤْءِي ثَالِتَ الْحِكْمَةَ فَقَدْ أُوتَى

خَيْرًا كَثِيرًا وَمَا يَأْذِدُ كُرُّ الْآَوْلُو الْأَلْبَابِ (وہ جسے چاہتا ہے

الحکمة عطا کرتا ہے اور جسے الحکمة دیجاتی ہے، پس [حقیقت

یہ ہے کہ] اسے خیر کثیر حاصل ہو جاتا ہے! اور نصیحت تو عقلمند لوگ ہی

حاصل کرتے ہیں!) [سورہ البقرہ: ۲۶۹]

جیسا کہ اوپر بیان کیا گیا بعض مخصوص صحابہؐ اور اصحاب صفا؛ تکمیل عرفان الہیہ کے لیے خیرالکثیر یعنی ”مقامِ ولایت“، عرفان کا مل حاصل کرنا چاہتے تھے جو کہ حدیث جبرائیل میں مذکور دین کے تیسرا اہم ستون ”الاحسان“ کا معدن تسلیم کیا گیا ہے؛ جس کے تدریجی اہداف.... ”علمِ اليقین“ کے بعد بالترتیب... ”عینِ اليقین“... اور ”حقِ اليقین“ ہوتے ہیں! اس کی وجہ یہ ہے کہ ”علمِ اليقین“، رکھنے والے مومنین کے مقابلہ میں ”اپنی آنکھوں سے دیکھ لینے والوں“ یعنی ”عینِ اليقین“، رکھنے والوں کو یقین [وجود باری تعالیٰ پر یقین و ایمان] کا اگلا درجہ حاصل ہو جاتا ہے۔ جس کے حصول کے بعد اللہ سبحان و تعالیٰ ”ثبوت طلب“ یا ”مفروضہ خدا“ نہیں رہ جاتا! یعنی ایک Hypothetical Identity نہیں مانا جاسکتا!

دیدار و مشاہدے سے حاصل ہونے والے یقین [عینِ اليقین] کی اہمیت اجاگر کرنے کے لیے اللہ تعالیٰ بھی ہم سے ایک سوال کرتا ہے۔ ملاحظہ ہو سورہ الانعام کی آیت:

فُلْ يَسْتَوِي الْأَغْمَى وَ الْبَطْيَرُ وَ أَفَلَا تَشَكَّرُونَ [سورہ الانعام: ۵۰]

”آپ کہیں [پوچھیں]: اندرها اور بینا کہیں برا بر ہو سکتا ہے؟ کیا تم غور نہیں کرتے؟“ پس متذکرہ بالادرجات کے حصول کے لیے ”طلب دیدار خدا“ کے ساتھ ساتھ تکریب نفس و قلب کے خاص مجاہدات جن کا ذکر حافظ شیرازی صاحب کی کتاب کے حوالہ سے ہم نے اس مضمون کے پہلے صفحہ پر کیا ہے یعنی ترک دُنیا۔ تو کل اللہ۔ عزالت از خلق۔ صحبت صادقین۔ ادا یگنی ”عشر“، اور ہمہ وقت اور ہر حالت میں ”ذکر اللہ“ جیسے اشغال کی تعلیمات نہیں محمدی علیہ السلام کی جانب سے ملیں۔ واضح رہے کہ ان مجاہدات کی عام تمام تعلیم و تبلیغ کے لیے ”بھرت“ ضروری ہوتی ہے اسوجہ سے یہ ”مجاہدہ“ بھی اسی مہم کی ایک اہم کڑی بتایا گیا! مذکورہ احکام اصلاح انسانی مجاہدات کے اصطلاحی نام ہیں، ان کے لفظی معنوں پر تصورات و مفہوم قائم نہیں کرنا چاہیے۔ ان میں کی ہر ایک اصلاح بذاتِ خود ایک علیحدہ مضمون ہے۔ تقدیت محدثی کے بعد جن حضرات نے محنت کی، الحمد للہ کہ من جانب اللہ سبحان و تعالیٰ ”خیر کشیر“ سے نوازے گئے اور ”یاد اللہ“ کا نمونہ بن گئے!

زیر بحث مضمون کے سلسلہ کا ایک اور اہم نکتہ یہ ہے کہ احکام شریعت اور آیت میں مذکور حکمت کے کل احکامات (کُلُّ أَمْرٍ حِكْمٌ) کے بیان اور ان کی باقاعدہ دعوت اور تعلیم و عام تام تبلیغ کے بغیر ”معاملاتِ دین و دنیا“ (جو کہ مجموعہ ہیں شریعة اور ولایہ [بمعنی تقرب الہی] کے احکامات کا) اپنے اختتام کے ”حسنِ کمال کی منتها“، تک نہیں پہنچ پاتے! پس ایسی اہم ضروری اور غیر معمولی اہمیت کی ذمہ داری جو کہ ہر لحاظ سے ”الولایة محمدیہ“ ہی کا جز ہے، کسی ”غیر مامور من اللہ“ کا فریضہ نہیں ہو سکتی! یہی حقیقت اس سورہ کی آیت: ۵، سے واضح ہوتی ہے۔ نبی کریم ﷺ نے اس ذمہ داری کے حامل کو خاتم دین اور خاتم الولایۃ محمدیہ متعارف کروایا تھا۔ چنانچہ حضرت ابو ہریرہؓ سے روایت بیان ہوئی ہے:

لَوْلَمْ يَسْقَ مِنَ الدُّنْيَا إِلَّا يَوْمَ لَطُولُ اللَّهِ ذَلِكَ حَتَّى يَلِي
رَجُلٌ مِّنْ آلِ مُحَمَّدٍ ﷺ أَكْرَجَهُ دُنْيَا كَمَا كَمِنَهُ دُنْيَا كَمَا لَيَ اِيْكَ
دُنْيَا هِيَ بَاقِي رَهْ جَائِيَ - اس [دن] کو طویل کر دیگا اللہ؛ حتیٰ کہ والی
ہو جائے گا [ولایتِ محمدیہ کا] ایک مردآلِ محمد ﷺ سے!

[المحمدی المنظر؛ جلد اول میں، صفحہ: ۳۲۵] پر حدیث: ۳۲۳

مندرجہ بالا حدیث کا اردو ترجمہ رقم المحرف نے کیا ہے اور یہ بات قابل توجہ ہے کہ غیر مدد وی حضرات... ”والی ہو جائیگا سے مراد“... ”دنیا کا بادشاہ ہو جائیگا“ لیتے رہے ہیں لہذا اس بنیاد پر یہ بات مشہور کردی گئی کہ ساری دنیا پر مددی علیہ السلام حکومت کریں گے وغیرہ وغیرہ بعض جماعتیں، دنیا کے بجائے ”عرب کا بادشاہ ہو جائیگا“، جیسے خیالات مشہور کرتی رہتی ہیں! واضح رہے کہ ”منداحمد“ کی ایک حدیث کے مطابق جو حدیث قرآن مجید کے مطابق نہ ہو؛ اسے قابل اعتبار تسلیم نہیں کیا جانا چاہیے!

دوسری اہم بات یہ ہے کہ آخری شریعت ”ملوکیت“ کی نفی کرتی ہے! پس مذکورہ بالا حدیث میں ”والی“ سے مراد دنیا کی اقلیم کا والی نہیں ہے بلکہ دین کی اقلیم کا والی یعنی

ولایتِ محمدی ﷺ کا ”والی“ مراد ہے۔ کیونکہ رسول ﷺ نے ”دنیا“، کو کبھی پسند نہیں فرمایا تھا! یہی وہ خاص وجہ ہے کہ ہم اس حدیث مبارکہ میں مذکور ”والی“ سے مراد ولیٰ ملکت یا باڈشاہ تسلیم نہیں کر سکتے! بلکہ ”والی“ سے مراد، ہم ”الولاية محمدیه“، کا والی تسلیم کرتے ہیں۔ جسے ہم پچھلے صفحات میں Entire Domain of Mohammad s.a.s. متعارف کرو چکے ہیں! قوم میں مستعمل مشہور اصطلاح ”خاتم الولاية محمدیه“، سورہ الدخان کی مذکورہ آیت: ۲ کی تشریح اور متذکرہ حدیث کی تاویل ہی سے ماخوذ ہے اور اسی حقیقت کی روشنی میں اپنا ایک مخصوص مفہوم رکھتی ہے! واضح رہنا چاہیے کہ محدث علیہ السلام نے یہ ولایت کسب نہیں کی بلکہ ان کی یہ ولایت ”وہی ولایت“ ہے۔

یہاں ایک اہم حقیقت کا انہمار بھی ضروری محسوس ہوتا ہے کہ سورہ الدخان کی زیر بحث آیت کریمہ میں موجود لفظ **يُفْرَقُ** کے صیغہ ”مضارع مجہول“ (واحد۔ مذکر۔ غائب۔ مضارع مجہول) سے فائدہ اٹھاتے ہوئے امرِ حکیم سے متعلقہ ذمہ داری کے ضمن میں جن ”کسی اولیاء“ نے غلط فہمی کا شکار ہو کر اس ”امر“ کی اپنی مرضی سے یا غلط تشکیل کردہ تاویلات کے تحت مختلف سلاسل تصوف کی داغ نیل ڈالی، انہوں نے یہ ثابت کر دیا کہ اپنی اس جدوجہد میں وہ خود بھی حیران رہے اور امت کو بھی متعدد ”سلسل طریقت“ میں تقسیم کر دیا۔ پس ہمارا کہنا غلط نہ ہو گا کہ یہ کام ”نص قرآنی“ کا حوالہ دیتے بغیر Un-authorised طریقہ پر خاموشی سے اور بڑی رازداری سے جاری کر دیا گیا اور آج بھی جاری ہے تاکہ کسی چیز یا تنازع عینی صورت حال کا مقابلہ نہ کرنا پڑے! یہ ”سلسلے“ صدیوں پہلے وجود میں آچکے اور آج بھی اپنی خانوادہوں میں اپنی اپنی ”طریقت“ کے مطابق حصولِ قرب الہی کے لیے مجاہدوں کی محفلیں منعقد کرتے چلے آرہے ہیں!

لوگوں نے کبھی یہ سوچنے کی تکیف گوارا نہیں کی کہ تاریخی حقائق کے لحاظ سے جس عظیم ہستی کو ”نیر الکثیر“، کے سلسلہ میں سب سے زیادہ ”فیض“، نبی کریم ﷺ سے حاصل ہوا تھا انہوں نے کبھی کسی سلسلہ طریقت کی داغ نیل ڈالی تو دیگر ”غیر مامورین من اللہ“، حضرات

اس ذمہ داری کی شروعات کی جرأت کیونکر کر سکتے ہیں؟ الہدہ اس بات کا امکان زیادہ ہے کہ ان محترم و مکرم حضرات نے جن کے نام سے یہ سلسلہ مشہور ہیں، ان سلسل کی ابتداء نہ کی ہو بلکہ بعد کے لوگوں اور عقیدتمندوں نے اس کو ایک مستقل فن کے طور پر مدون کر کے ان کے نام کا فائدہ اٹھایا ہوا!

ان حضرات کے برخلاف جن لوگوں نے سورہ الدخان کی مذکورہ آیات کو سمجھا ہی نہیں اور مذکورہ بالا آیات کا بغور مطالعہ نہیں کیا انھوں نے ”ولایت اور راہِ عرفان و سلوک“ کو خارج از قرآن باور کروایا! کچھ ایسی ہی صورتحال ”بیان قرآن“ سے متعلق ہے۔ چنانچہ بعضوں نے اپنے بیان کو اور کبھی اپنی لکھی ہوئی تفسیر کو ”بیان قرآن“ کا نام دیدیا! [والله عالم]

مصادر و منابع:

- ۱- مقالاتِ حافظ محمود شیرانی - مجلس ترقی ادب، کلب روڈ۔ لاہور، ۱۹۶۲ء م
- ۲- قرآن کریم معاردو ترجمہ و تفسیر مترجم محمد جونا گڑھی، شاہ فہد قرآن شریف پرنگ کمپلکس۔ مدینہ منورہ
- ۳- لغات القرآن غلام احمد پروین، ادارہ طبع اسلام۔ گلبرگ: لاہور
- ۴- قرآن مجید [لفظی ترجمہ] شاہ رفع الدین محمد ثدھلوی۔ تاج کمپنی لمبیڈ، میگھو پر روڈ، کراچی
- ۵- لغات القرآن سید عبداللہ ائمہ جلالی۔ دارالشاعت، اردو بازار، کراچی
- ۶- خیرکش شاہ ولی اللہ، دارالشاعت، اردو بازار، کراچی
- ۷- الحمدی المنشر [عربی]؛ جلد اول الدکتور عبد العلیم عبد العظیم البستوی، المکتبہ الامکیہ، سعودی عربیہ